

شہری کورونا کی موجودہ لہر سے بچنے کے لئے اپنا طرز زندگی تبدیل کریں: پروفیسر الفریڈ ظفر  
لاک ڈاؤن میں نرمی کا ناجائز فائدہ نہ اٹھائیں، نوجوان گھروں میں آن لائن ایجوکیشن حاصل کریں  
عوامی شعور اجاگر کرنے کیلئے حکومت، میڈیا اور طبی ماہرین ایک صفحے پر ہیں: پرنسپل پی جی ایم آئی  
فرنٹ لائن پر خدمات سر انجام دینے والے ہمارے قومی ہیرو ہیں: میڈیا سے گفتگو

لاہور 3 مئی:..... پرنسپل پوسٹ گریجویٹ میڈیکل انسٹی ٹیوٹ پروفیسر ڈاکٹر سردار محمد الفریڈ ظفر نے شہریوں سے اپیل کی ہے کہ وہ کورونا کی موجودہ لہر سے بچنے کے لئے اپنا طرز زندگی تبدیل کریں، صفائی پر خصوصی توجہ دیں اور پہلے سے بتائی جانے والی حفاظتی ہدایات پر مکمل طور پر عمل کریں۔ انہوں نے شہریوں پر زور دیا کہ وہ لاک ڈاؤن میں نرمی کا ناجائز فائدہ نہ اٹھائیں اور وبائی مرض کو سنجیدہ لے کر احتیاط کر لیں تاکہ کورونا کی پھیلنے والی لہر سے بچا جاسکے۔

پروفیسر الفریڈ ظفر نے میڈیا سے گفتگو کرتے ہوئے نوجوانوں سے بھی کہا ہے کہ وہ باہر نکلنے کی بجائے گھروں میں بیٹھ کر آن لائن ایجوکیشن کو ترجیح دے کر اپنا مستقبل روشن کریں۔ ایک سوال کے جواب میں پروفیسر الفریڈ ظفر نے کہا کہ ہسپتالوں کو کورونا کی وجہ سے غیر معمولی صورتحال کا سامنا ہے اور ان حالات میں فرنٹ لائن پر خدمات سر انجام دینے والے بلاشبہ ہم سب کے قومی ہیرو ہیں اور دنیا کا کوئی معاوضہ ان کی خدمات کا نعم البدل نہیں ہو سکتا۔ انہوں نے شہریوں سے اپیل کی کہ وہ حفاظتی ماسک اور سینیٹائزر کے ساتھ ساتھ گلووز کا استعمال یقینی بنائیں اور اگر غذا انخواستہ کسی شخص میں کورونا وائرس کی تصدیق ہو جائے تو اس سے گھبرانے کی بجائے علاج کی طرف آنا چاہیے اور اپنے دوسرے گھر والوں سے علیحدگی اختیار کرتے ہوئے تمام حفاظتی اقدامات بروئے کار لانا چاہئیں۔ پرنسپل پی جی ایم آئی نے کہا کہ کورونا کے متعلق عوامی شعور اجاگر کرنے کیلئے حکومت، میڈیا اور طبی ماہرین ایک صفحے پر ہیں اور مشترکہ حکمت عملی کے ذریعے صورتحال کا سامنا کیا جا رہا ہے۔ انہوں نے توقع ظاہر کی کہ اللہ جل جلالہ اسی طرح کنٹرول میں رہیں گے اور جلد اس وبا سے شہریوں کو چھٹکارا ملے گا۔